

**QORTI TAL-MAGISTRATI
(MALTA)**

MAGISTRAT DR SIMONE GRECH LL.D

RIKORS NRU: 251/17SG

ZEJT MARINE SERVICES LTD (C51246)

VS

**BANIF BANK (MALTA) PLC LI B' DIGRIET TAT-12 TA' DICEMBRU 2017 L-ISEM GIE
MIBDUL GHAL BNF BANK PLC**

Illum, 17 ta' Frar 2020

Il-Qorti,

Rat l-avviz ta' Zejt Marine Services Limited ta' l-4 ta' Settembru 2017 li permezz tieghu ntalab illi tigi mhallsa s-somma ta' USD 15,154.19 li mahduma bir-rata ta' kambju, USD1 huwa ekwivalenti ghal EUR 0.8389, tammonta ghal EUR 12,713.73c jew somma ohra verjuri skond ir-rata tal-kambju applikabbli fid-data tas-sentenza, liema somma tirraprezenta danni sofferti mis-socjeta' attrici meta l-bank konvenut, ghalkemm fid-19 ta' April 2017 kien avzat li kellu jwaqqaf pagament, ammontanti ghal USD 15,154.19 li kien ittieded b' qerq minghand is-socjeta' attrici fit-18 t' April 2017 u ghalkemm l-istess bank konvenut kien sahsitra kkonferma li kien hemm zmien bizzjed sabiex iwaqqaf l-istess pagament, xorta wahda l-bank konvenut naqas li jezercita d-diligenza rikjesta sabiex iwaqqaf l-istess pagament bil-konsegwenza li s-socjeta' attrici sofriet danni ammontanti ghal USD 15,154.19 ghal liema danni l-bank konvenut huwa responsabbli.

Bl-ispejjez u bl-imghaxijiet legali mid-19 ta' April 2017 sal-pagament effettiv kontra s-socjeta' konvenuta li r-rapprezentanti legali taghha jibqghu ngunti ghas-sbizzjoni.

Rat ir-risposta ta' BNF Bank plc tal-11 ta' Dicembru 2017 fejn gie eccepiet bir-rispett li:

1. *Illi fl-ewwel lok u in vista tal-fatt li wara li gie ntavolat l-avviz relattiv da parte tas-socjeta' attrici l-bank eccipjenti biddel l-isem, jehtieg li jkun hemm korrezzjoni fl-atti fis-sens li flok jidher l-isem Banif Bank (Malta) p.l.c jider l-isem BNF Bank p.l.c;*
2. *Illi fit-tieni lok, l-Bank eccipjenti jirrespingi bil-qawwa l-pretensjonijiet tas-socjeta' rikorrenti fil-konfront tieghu bhala totalment infondati kemm fil-fatt u kif ukoll fid-dritt;*
3. *Illi fit-tielet lok, l-Bank eccipjenti mhuwiex responsabbli ghad-danni soffert mis-socjeta' rikorrenti stante li kwalunkwe danni li gew sofferti mill-istess socjeta' ma kienux rizultat ta' xi att jew ommissjoni attribwibbli lill-eccipjenti, u dan kif ser jigi ahjar ippruvat fil-kors ta' din il-kawza u di konsegwenza ebda ammont m' huwa dovut lis-socjeta' rikorrenti da parte tal-bank eccipjenti;*
4. *Illi l-bank eccipjenti ezercita d-diligenza rikjesta fil-ligi sabiex iwaqqaf il-pagament in kwistjoni u dan sa fejn l-istess Bank kellhu kontroll u qatt ma pprezenta lis-socjeta' rikorrenti li r-refuzjoni tal-flejjes hija garantita la darba ssir it-talba ghar-rifuzjoni ta' l-istess pagament u dan kif se jigi ahjar spjegat u ppruvat tul il-proceduri ta' din il-kawza.*
5. *Salvi eccezzjonijiet ulterjuri fid-dritt u fil-fatt.*
Bl-ispejjez kontra s-socjeta' rikorrenti.

Rat li din il-kawza giet assenjata lil din il-Qorti hekk kif ippreseduta.

Rat it-traskrizzjonijiet tax-xhieda gia' mismugha mill-Qorti kif diversament ippreseduta.

Semghet ix-xhieda.

Rat l-atti kollha inkluz id-dokumenti kollha ezebiti.

Semghet sottomissjonijiet finali.

Rat li din il-kawza giet differita ghas-sentenza.

Ikkunsidrat:

Din il-kawza titratta talba biex il-bank konvenut ihallas somma flus rapprezentanti danni allegatament sofferti mis-socjeta' attrici meta l-bank konvenut kien avzat li kellu jwaqqaf pagament izda minhabba nuqqas ta' diligenza, l-istess pagament ma giex mwaqqaf. Il-bank konvenut qed jikkontesta din it-talba.

Mix-xhieda migbura jirrizultaw is-segweni punti saljenti:

Is-socjeta' attrici hija klijenta tal-bank konvenut. Wara li l-istess socjeta' attrici rceviet diversi emails b' interpellazzjoni ghal hlas urgenti ta' servizzi forniti lilha f' Jannar 2017, is-socjeta' attrici ghaddiet biex ghamlet pagament tramite *internet banking* fit-18 ta' April 2017. Skont Dok A ezebit a fol 16 tal-process, l-*operation no* 6848784 kellha l-*operation date* tat-18 ta' April 2017 mentri l-*value date* kienet 20 ta' April 2017. Il-pagament kien ta' USD 15,154.19 u sar lil Kraiem Walid. Dakinhar stess fl-istess *operation no* 6848784, fit-18 ta' April 2017, thallsu l-*outward fees* ta' dan il-*payment order* fis-somma ta' USD 12.77 bil-*value date* tkun dik tat-18 ta' April 2017. Wara li sar dan kollu, is-socjeta' attrici regghet bdiet tircievi interpellazzjoni ghal hlas ghas-servizz forniti lilha fi Frar 2017 u kien f' dan l-istadju li wara li saret komunikazzjoni diretta mal-persuna li tforni tali servizzi lis-socjeta' attrici, gie skopert li t-talba ghal hlas saret minn terza persuna b' qerq.

Xhin skopriet dan kollu, rapprezentant tas-socjeta' attrici informa lil rapprezentanti tal-bank konvenut l-ghada u cioe' fid-19 ta' April 2017. Ir-rapprezentanti tal-bank konvenut infurmaw lis-socjeta' attrici li ser issir il-procedura tar-*recall* u infatti, din il-procedura nbdiyet fid-19 ta' April 2017. Minn Dok A a fol 16 jirrizulta li sar *recall of fund log* fl-*operation date* u *value date* tad-19 ta' April 2017 fis-somma ta' USD 26.79. Baqa' ghaddej il-kuntatt bejn il-bank konvenut u s-socjeta' attrici fejn il-bank konvenut finalment wara li skambja diversa korrisondenza mal-*correspondent bank Banco Santander*, informa lis-socjeta' attrici permezz ta' email mibghut fit-18 ta' Mejju 2017 (Dok B fol 17) li l-flus ma setghux jigu rkuprati lura peress li l-*Beneficiary Bank Wells Fargo Bank* kienet infurmat lil *correspondent bank Banco Santander* li ma kienx hemm flus fil-kont. Kien imbaghad ghalhekk li saret din il-kawza.

Ikkunsidrat

Mit-trattazzjoni maghmula, il-legali tas-socjeta' attrici ghamel referenza ghall-fatt li din il-kawza hija msejsa fuq l-istitut tal-mandat. Hekk kif gie spjegat fis-sentenza moghtija mill-prim' Awla tal-Qorti Civili fis-27 ta' Frar 2018 fl-ismijiet Primitive African Art Limited kontra Henri Baudet et:

Il-mandat huwa regolat bl-Art 1856 sa 1890 tal-Kodici Civili.

Il-mandat huwa kuntratt fejn persuna taghti lil persuna ohra s-setgha li taghmel xi haga ghaluha.

Il-mandat jista' jkun specjali, jekk jinghata ghal haga wahda jew ghal xi hwejjeg determinati biss, jew generali, jekk jinghata ghall-affarijiet kollha.

L-Art 1856 tal-Kap 16 ighid :-

(1) Il-mandat, jew il-prokura, hu kuntratt li bih persuna taghti lil persuna ohra s-setgha li taghmel xi haga ghalha.

(2) Il-kuntratt mhux perfett sakemm ilmandatarju ma jaccettax il-mandat.

L-Art 1857 tal-Kap 16 jaqra illi :-

(1) Il-mandat ghandu jkollu bhala skop tieghu haga lecita li min jaghti l-mandat seta`

jaghamel huwa nnifsu.

(2) Bla hsara ta` kull dispozizzjoni specjali ohra tal-ligi, il-mandat jista` jinghata b`att

pubbliku, b`kitba privata, b`ittra, jew bilfomm, jew ukoll tacitament.

(3) Mandat irrevokabbli moghti bhala garanzija kif specifikat fl-artikolu 1887(1) ghandu jinghata bil-mitkub taht piena ta` nullita`.

L-Art 1858 tal-Kap 16 ighid illi l-accettazzjoni talmandatarju tista` wkoll tkun tacita u tista` tidher mill-fatt.

Fl-Art 1861 tal-Kap 16 jinghad illi l-mandat hu bla hlas jekk ma jkunx hemm ftehim kuntrarju.

Imbaghad l-Art 1862 tal-Kap 16 ighid :-

Il-mandat huwa specjali, jekk jinghata ghal haga wahda jew ghal xi hwejjeg determinati, biss; jew generali, jekk jinghata ghall-affarijiet kollha tal-mandat.

Skont l-Art 1863 tal-Kap 16,

(1) Fil-mandat moghti bi kliem generali, jidhlu biss latti ta` amministrazzjoni.

(2) Is-setgha sabiex isiru trasferimenti ta` beni, minbarra dawk it-trasferimenti li jaqghu fil-limiti tal-amministrazzjoni, jew sabiex isiru ipoteki fuq beni jew sabiex isiru atti ohra ta` proprjeta`, ghandha tkun espressa.

Fl-Art 1864 tal-Kap 16, jinghad illi l-mandatarju ma jista` jaghamel xejn li johrog mil-limiti tal-mandat.

Fl-Art 1868 tal-Kap 16, insibu li meta persuna tigi mqabnda biex taghmel haga fil-kors ordinarju tal-professjoni jew xoghol taghha, minghajr ma jigu espressament limitati ssetghat taghha, jitqies li lil din il-persuna inghatat is-setgha li taghmel dak kollu li jidhrilha mehtieg ghall-esekuzzjoni talmandat, u li, skont ix-xorta tal-professjoni jew tax-xoghol hawn fuq imsemmijin, jista` jigi maghmul minnha.

Skont l-Art 1873 tal-Kap 16, il-mandatarju hu obbligat jesegwixxi l-mandat sakemm hu jibqa` inkarigat, u fil-kaz ta` nuqqas ta` esekuzzjoni jwiegeb ghad-danni u l-imghaxijiet.

Huwa wkoll obbligat li jispicca l-affari li jkun beda qabel il-mewt tal-mandant, jekk id-dewmien jista` jkun ta` hsara.

L-Art 1874 tal-Kap 16 ighid :-

(1) Il-mandatarju jwiegeb mhux biss ghall-ghemil doluz, izda wkoll ghal negligenza fl-esekuzzjoni tal-mandat.

(2) Izda, din ir-responsabbiltà, kwantu ghan-negligenza ghandha titqies b`mod anqas sever fil-kaz ta` dak li l-mandat tieghu jkun bla hlas, milli fil-kaz ta` dak li l-mandat tieghu jkun bil-hlas.

Fl-Art 1878 tal-Kap 16, jinghad illi l-mandatarju ghandu jaghti l-imghaxijiet tas-somom illi, minghajr is-setgha tal-mandant, ikun inqeda bihom ghall-uzu tieghu nnifsu, minn dak in-nhar li jkun hekk inqeda bihom, u ta` kull somma ohra li taghha jkun baqa` debitur lejn il-mandant, minn dak in-nhar li jkun gie mqieghed in mora, bla hsara, fiz-zewg kazijiet hawn fuq imsemmija, tal-uzi tal-kummerc.

L-Art 1880 tal-Kap 16 ighid :-

(1) Il-mandant ghandu jesegwixxi l-obbligazzjonijiet li l-mandatarju jkun ikkuntratta skont is-setghat li huwa jkun tah.

(2) Hu mhux obbligat ghal dak li l-mandatarju jkun ghamel barra mil-limiti ta` dawk is-setghat, hlief jekk hu jkun irratifika espressament jew tacitament dak l-eghmil.

Fis-sentenza li tat din il-Qorti diversament presjeduta fis-7 ta` Lulju 2004 fil-kawza fl-ismijiet "Raymond Caruana noe vs Il-Ministru tal-Ambjent et" saret referenza ghad-decizjoni li kienet tat il-Qorti tal-Kummerc fis-17 ta` Marzu 1936 (u konfermata mill-Qorti tal-Appell fl-4 ta` Dicembru 1936) fil-kawza "Vassallo noe vs Ebejer" fejn inghad illi l-mandante non e`

obbligato per quello che il mandatario avesse fatto oltre tali facoltà, se ciò non è stato espressamente o tacitamente ratificato. La ragione di tale disposizione è chiara e evidente: manca il consenso del mandante per tutto ciò che il mandatario compie eccedendo i limiti del mandato; onde tali atti si considerano come non avvenuti riguardo al mandante; essi non gli giovano né lo pregiudicano; sono res inter alios acta”.

Kompla jinghad hekk :-

“ ... peress illi n-nullita` hija assoluta, u l-att huwa totalment inezistenti, il-mandant jista`jiddiskonoxxi dak l-att u lanqas jagixxi bl-azzjoni tan-nullita`, ammenokke` bhal dan il-kaz, ma jkollux interess illi l-mandatarju jkun kundannat ghall-effetti tan-nullita`, u f dan il-kaz l-azzjoni tan-nullita` hija diretta mhux biex il-Qorti tiddikjara illi dak il-bejgh jigi annullat, imma biex tiddikjara, ossija tikkonstata, illi dak l-att huwa totalment inezistenti u null di fronti ghall-mandant ab initio, u qatt ma ezista. U ghalhekk ma jistax jezisti qatt di fronti ghall-kontraent l-iehor, anki jekk dan kien in buona fede ghaliex quod nullum est, nullum producit effectum”.

Fl-istess sens hija d-decizjoni moghtija millOnorabbli Qorti ta` l-Appell fil-kawza “Debono vs Matthews”, deciza fl-24 ta` Ottubru, 1966.”

Fid-Digesto Italiano (Mandato Civile - Vol. XV pte.I para.170 pag. 424) Angelo Olivieri jfisser l-obbligi tal-mandatarju bil-mod segwenti :

“In primo e` tenuto il mandatario a eseguire totalmente il mandato, nel modo voluto dal mandante con la diligenza di un buon padre di famiglia. In secondo e` obbligato, nel compiere il mandato affidatogli, a non eccederne i limiti. In terzo deve eseguire il mandato personalmente, potendo solo in determinati casi sostituire a se` altri. In ultimo, obbligo suo e` quello di dare al mandante il conto della tenuta gestione, corrispondendo tutto cio` che ha percepito in forza del mandato.”

Dwar il-mod ta` l-esekuzzjoni tal-mandat, l-istess awtur ikompli jispjega fil-para.174, pag.425, illi :-

“Il mandatario deve inoltre scupolosamente compiere l`affare nel modo espressamente o tacitamente prescritto dal mandante, e non a suo arbitrio. La forma, consistente nel complesso degli elementi intrinseci del mandato, espressamente fermata dal mandante, traccia e indica la via che il mandatario deve seguire e dalla quale non puo`menomanente discostarsi. E va escluso al riguardo ogni abitrrio del mandatario, poiche`, anche se il mandante non ha espresso il modo come il mandato deve esser eseguito,

deve il madatario strettamente attenersi agli usi e alle consuetudini riguardanti il modo di espletare esso affare, ai quali si presume che il mandante tacitamente si rimise, e che esso volle dal mandatario rispettati”.

.....Dwar l-obbligu tal-mandatarju li jaghti kont ta` dak li jkun ghamel f isem il-mandant, jinghad fil-para. 200, pag 433, illi :-

“E` in fine il mandatario obbligato di rendere conto del proprio operato, e corrispondere al mandante tutto quello che ha ricevuto in forza del mandato, quantunque non fosse dovuto al mandante.

Essenziale al mandato si e` tale obbligo, fondato su principi di moralita` e giustizia, dappoiche chiunque amministra le cose altrui e` tenuto a darne conto e per assodare l`espletamento dell`obbligi assunto, e per accettare le possibili responsabilita` incorse. Compie un affare per conto del mandante, il mandatario, onde non puo` esimersi dal renderne, eseguitolo, esatto conto al mandante e nell`interesse di questo e nel proprio, importandogli, onestamente espletata la tenuta gestione, provare con un conto leale ed esatto, cio` che deve o gli si deve.”

Ladarba l-kawza attrici saret abbazi tad-disposizzjonijiet tal-Kodici Civili dwar il-mandat, l-ezami li ser taghmel il-Qorti huwa dwar il-persuna tal-bank mandatarju u dak li kellu jaghmel in vista tal-mandat li kellu. Il-kuntratt ta` mandat b`rapprezentanza johloq relazzjoni ta` fiducja li ggib maghha drittijiet u obbligazzjonijiet bejn il-mandant u l-mandatarju. Bhal kull obbligazzjoni ohra, l-obbligazzjoni li kellu l-bank konvenut bhala mandatarju kien li jwettaq l-inkariku tieghu in bona fide u fl-interess ta` hadd hlief tal-mandant tieghu, ossija s-socjeta` attrici.

Ikkunsidrat

Fil-kaz odjern, jirrizulta b` mod evidenti li l-*value date* ta` din it-transazzjoni li ghamlet is-socjeta` attrici kienet dik ta` 1-20 ta` April 2017. Il-qorti qieset li kien hemm operazzjonijiet li kellhom bhala *value date* l-istess data ta` l-*operation date*, b` mod partikolari dawk it-transazzjonijiet li kienu jirrigwardaw mizati ta` *outward fees* jew *recall of fund*. Il-Qorti qieset ukoll li mill-istess Dok A jirrizulta li l-*value date* gieli kienet tvarja bejn gurnata ghal jumejn. In fatti, fl-istess dokument *operation no* 6733155 kellha *operation date* ta` 9 ta` Marzu 2017 u *value date* ta` 10 ta` Marzu 2017. Ir-rapprezentanti tal-bank xehdu fis-sens li *value date* hija d-data sa meta semmai seta` jasal il-pagament u li t-transazzjoni tigi pprocessata mill-*operation date*.

Gie sostnut li din it-transazzjoni kienet *spot payment* jew *same day payment*. Din il-Qorti qieset dan l-argument izda mill-istess Dok A jidher li ghall-*operation no 6733155* kien hemm f' wahda mill-*entries* id-deskrizzjoni miktuba bhala *same day payment order outwards fees*. Fir-rigward tat-transazzjoni in ezami ossija dik bl-*operation no 6848784* kulma gie mnizzel kien *payment order outwards fees* u tnaqqset somma ta' USD 12.77 u mhux somma ta' kwazi doppju l-ammont u cioe' ta' USD 26.75. Il-Bank konvenut ma ressaqx provi sodisfacenti li jikkonvincu lill-Qorti li dan il-pagament kien gie attwat fit-18 ta' April 2017 u mhux fil-*value date* u cioe' fl-20 ta' April 2017. Ir-rapprezentant tas-socjeta' attrici nsista li meta affettwa t-*transaction* huwa ghamel li din kellha tghaddi fl-20 ta' April 2017.

Il-Qorti fliet ukoll il-korrispondenza li giet skambjata bejn is-socjeta' attrici u t-terza persuna u jidher li l-pagament kien ghadda fit-22 ta' April 2017 peress li skont l-email ezebit bhala Dok K, jidher li dakinhar *received your payment amounting 15k in our account*. In fatti, fid-19 ta' April 2017, l-istess terza persuna baghtet email lis-socjeta' attrici fis-sens li *altho due to the remittance slip you sent to us yesterday the status of payment was showing PENDING BY BANK. So i think you help confirm from your bank if bank has trasnfered the payment to our side already. Also has the payment been diducted from your account? We would also like to know*. Kif ukoll f' email ta' l-20 ta' April 2017, it-terza persuna baghtet email lis-socjeta' attrici fejn qalet *Please be aware till now payment still have not arrived in our account. We should like to know if you have already been debitted and also kindly help check with your bank if the payment was already sent out to our account or not*.

Ghaldaqstant, meta ngibdet l-attenzjoni tal-bank konvenut fid-19 ta' April 2017, lanqas kienet ghadha ma ghaddiet il-*value date* u l-flus kienu ghadhom ma waslux fil-*beneficiary bank*.

Il-Qorti tqies li l-ewwel *SWIFT message* intbaghat lil Banco Santander dwar dan ir-*recall of funds* fid-19 ta' April 2017 fi 17:27:34. Dan is-*SWIFT message* intbaghat diversi sghat wara li giet skambjata telefonata bejn rapprezentant tas-socjeta' attrici u rapprezentanta tal-bank konvenut u wara li ntbaghat email ukoll mir-rapprezentant tas-socjeta' attrici fid-19 ta' April 2017 fi 14.31. Irrizulta li dan l-email gie rispost minn Diane Attard ghan-nom tal-bank konvenut dakinhar stess fil-16.15 fejn intqal li *payment has been recalled. Recall fee has been debited to the account*. Jirrizulta wkoll li Diane Attard fi 19 ta' April 2017 fi 14.02 infurmat lil impjegati tal-bank konvenut biex isir ir-*recall* u imbaghad regghet baghtet email iehor lill-istess impjegati tal-bank konvenuti 14:41, liema email gie mwiegeb fid-19 ta' April 2017 fi 16:14 fejn intqal *recall of funds requested and customer charged accordingly*.

It-tieni *SWIFT message* lil Banco Santander intbaghat fl-24 ta' April 2017 fi 17:34:06. It-tielet *SWIFT message* lil Banco Santander intbaghat fis-26 ta' April 2017 fi 9:46:15. Kien imbaghad fis-27 ta' April 2017 fi 11:16:36 li Banco Santander baghat *SWIFT message* lil bank konvenut fejn informah li *pls be advised we have contacted BBK requesting the return of funds. We will inform you upon their replay.*

Fid-9 ta' Mejju 2017 fi 15:41:30, intbaghat ir-raba' *SWIFT message* lil Banco Santandar . Fil-11 ta' Mejju 2017 fi 7:32:10 Banco Santandar rega' baghat *SWIFT message* lil bank konvenut fejn qal li *concerning your request please note that s we still did not get any reply from BBK today we sent them another request to return funds and we will inform you upon their replay.* Fis-17 ta' Mejju 2017 fi 10:18:58, Banco Santander baghat *SWIFT message* lil bank konvenut fejn infurmah li *pls be advised no funds available, so we are not able to comply with yr request.....we suggest you to contact directly BBK in order to settle this case. We close our files.*

Minn din il-kronologija ta' fatti, din il-Qorti qieset li l-bank konvenut baghat l-ewwel *SWIFT message* lil Banco Santandar fid-19 ta' April 2017 imma sghat wara li kien intalab li jsir ir-recall u f' hin tardiv meta l-banek jkunu gia' ghalqu n-negozju taghhom tal-gurnata. Is-*SWIFT messages* l-ohra kollha ntbaghtu fiz-zmien wara li l-flus kienu gia' ghaddeu lil *beneficiary bank*. Tant hu hekk li f' email intern bejn impjegati tal-bank konvenut mibghut fl-24 ta' April 2017, Nadine Azzopardi rrakkomandat li jintbaghat *urgent reminder* peress li *customer is extremely worried given that hackers advised them that funds were received.* Jidher ukoll li s-*SWIFT messages* ma kinux qed jintbaghtu kontinwament sabiex l-urgenza ta' din il-kwistjoni tigi notata.

Irrizulta wkoll li l-bank konvenut apparti li ccargja r-recall fee u baghat dawn is-*SWIFT messages* lil Banco Santander, qatt ma baghat xi emails jew b' xi mod ipprova jikkuntattja lil *beneficiary bank*. Saret insistenza li l-bank konvenut seta' biss jimxi ai termini tal-prassi bankarja u cioe' li jibghat dawn il-messaggi siguri. In fatti, intqal li l-bank ma setax jikkomunika mal-*beneficiary bank* u lanqas ma seta jcampel jew jibghat email ordinarju lil *beneficiary bank* jew lil *correspondent bank*. Madanakollu, mir-risposta moghtija mill-istess *correspondent bank*, jirrizulta li l-istess *correspondent bank* irrakkomanda li l-bank konvenut jkellew lil *beneficiary bank* hu stess direttament biex isolvi din il-kwistjoni.

Il-bank konvenut argumenta li s-socjeta' attrici hija responsabbli ghal dak li sehh peress li kien messha indunat li kien hemm xi haga irregolari ghaddeja in vista tal-multiplicita ta' emails li kienu qed jintbaghtu lilha ghal hlas kif ukoll in vista tal-fatt li d-dettalji tal-bank fejn kellu jsir il-pagament kienu diversi mid-dettalji tas-soltu. Il-

Qorti ma tqisx li dan l-argument huwa wiehed fondat. Il-mument li s-socjeta' attrici ndunat, hija hadet il-mizuri kollha necessarji biex tinforma lil bank konvenut biex jieh u azzjoni ghal rkupru tal-flejjes. Izda fil-fehma ta' din il-Qorti, il-bank ma ezercitax d-diligenza rikjesta sabiex iwaqqaf dan il-pagament u ghalhekk ghandu jinzamm responsabbli ghad-danni sofferti mis-socjeta' attrici.

Decide

Ghal ragunijiet fuq esposti, din il-Qorti qeghda taqta' u tiddeciedi din il-kawza billi tastjeni milli tiehu konjizzjoni ulterjuri ta' l-ewwel eccezzjoni, tichad it-tieni, it-tielet u r-raba' eccezzjonijiet tal-bank konvenut u tilqa' t-talba tas-socjeta' attrici fis-sens li tordna lil bank konvenut ihallas lis-socjeta' attrici s-somma ta' USD 15,154.19c li ghandha tigi konvertita f' ammont ekwivalenti ta' Ewro bir-rata ta' kambju skont il-*middle rate* mahruga mill-*European Central Bank* u ppubblikata mill-Bank Centrali ta' Malta fid-data tat-18 ta' April 2017 bl-imghax legali mid-19 ta' April 2017 sad-data tal-pagament effettiv. Bl-ispejjez kollha kontra l-bank konvenut.

Magistrat Simone Grech

Janet Calleja
Deputat Registratur